

an>

Title: Need to undertake measures for the welfare of farmers of Buldhana district in Maharashtra.

**श्री प्रतापराव जाधव (बुलढाणा):** देश में विशेषकर महाराष्ट्र राज्य के बुलढाणा जिले के किसानों की स्थिति बहुत ही चिंताजनक बनी हुई है। हालांकि, सरकार के द्वारा किसानों को देयनीय स्थिति से उबारने हेतु उनके ऋण माफी हेतु कारगर कदम उठाए हैं। लेकिन फिर भी उनकी स्थिति बहुत ही चिंताजनक है।

वर्तमान में कृषकों को कृषि उपज हेतु दिए गए ऋण को लौटाए जाने की समयावधि केवल 6 माह है, जो बहुत ही कम है। इस अवधि को कम से कम 1 वर्ष किए जाने तथा कृषि ऋण के लिए प्रतिवर्ष गारंटर की शर्त को हटाए जाने की भी नितांत आवश्यकता है।

आज देश के विशेषतः महाराष्ट्र राज्य के बुलढाणा जिले के कृषकों को उनकी उपज का सही मूल्य न मिलने और ऋण की अदायगी न देने के कारण वे बर्दतर स्थिति में पहुँच गए हैं और सम्पूर्ण देश में किसानों द्वारा आए दिन आत्महत्या जैसे अमानवीय कदम उठाने की खबरें सुनकर दिल दहल जाता है।

अतः किसानों के हित में यह अति आवश्यक है कि जो किसान आत्महत्या करते हैं, उनका ऋण पूरी तरह से माफ किए जाने के साथ-साथ उनके परिवार के एक सदस्य को केन्द्रीय योजनाओं से जीविका की सुविधा प्रदान किए जाने अथवा ऐसे परिवारों के लिए केन्द्रीय स्तर पर किसी विशेष योजना को संचालित किया जाए ताकि पीड़ित किसान परिवार को राहत मिल सके।

मेरा सरकार से अनुरोध है कि देश के विशेषतः महाराष्ट्र राज्य का बुलढाणा जिला, जो एक अत्यधिक पिछड़ा हुआ जिला है तथा जहाँ के किसान भुखमरी की स्थिति में पहुँच रहे हैं, के पीड़ित किसानों का व्यापक स्तर पर एक सर्वे कराकर उनको आर्थिक तंगी से उबारने हेतु सार्थक कदम उठाने का कष्ट करें ।

मुझे आशा ही नहीं अपितु पूर्ण विश्वास है कि सरकार मेरे अनुरोध पर सहानुभूतिपूर्वक विचार करते हुए किसानों के हित में समुचित निर्देश प्रदान करने का कष्ट करेंगी ।